



**ጠላማትን ፈራሐትንኳ ተበዝሐና
ናይ ግድንዩ ዓወትና
ብተስፋማርያም ወ/ጊዮርጊስ ኖርወይ 11/05/07**

ሕድሪ ሰውአትና ንዘክር ኣይብዛሕ ምትህልላኻ
ደድሕሪ መጥፍእ ሃገር ንሕደኅ ይኣክል ወዘኸዘኸ
ብዘይ ሃገር ክብረት የለን ብዝጠፈሹ ኣይንሰበኸ
ከምዘይ ነበርና ከይንኸውን መንነትና ከይሕከኸ

ኣቤት ታኣምረ ቅያ ዝሰርሑ ድሮ ተረሲዖም
በጃ ህዝቦም ክብሉ ዝኸፈሉ ክቡር ህይወቶም
ሓልዮት ሃገር ኣቐዲሞም ሓላፍነት ዝተሰምዖም
ዘፍቅርዎም ሕጻናት ቆልዑ ንድሕሪት ገዲፎም

ስማዕ ኣንታ ጠላም ፈራሕ ኣብ ማዕዶ ዘልኻ
ቅርብ በለና ኩነታትካ ኣጽንዕ ሕሰብ ደጋጊምካ
ጀጋኑና መዓስ ሓለፋ መሪርዎም እንካባይ ካባኻ
ምረት ህዝቦም ምሳቕዮምዩ ዝመረሹ ንበረኻ

መስዋእቲ ከም ዘሎ ናፈለጡ ቆራጻት የሕዋትካ
ቁሩብ ደም ግበር ኣስርሓዮም ሓሙሽተ ህዋሳትካ
ኣብ ምልክት ሕቶ ከይኣተወት ሃገር ምለሶ ልብኻ
ሰማዒ ዘይብሉ ኣውያት ከይኸውን ጽባሕ ተበኸኻ

ጅግና ዝነበረ ህዝቢ ኤርትራ ታይ ኮይኑዩ ሰኒፉ
ህዝቡን ዓዱን እናበረሰ ከይዛረብ ተለጉሙ ኣፉ
ፍርሕን ራዕድን ሓዲርዎ ተዳሂሉ ወጅሁ ተገፊፉ
ኣይ ንሃገር ኣይ ንነብሱ ኣጉል ሓዲግ መዲግ ተሪፉ

ኣብ ጠልጠል ዘላ ሃገር ደም ንጹሃት ዝወሓዛ
ዋጋይብሉን ብድሕሪ ማዕጸ ተሓቢእካ ቃንዛ
እናረኣና ሃገር ተቐይራ ናብ መኸዘን ቃሬዛ
ተቓሊዕና ንስራሕ ኣይንጸወት ያኣኸለና ዋዛ

በበይኖም ዝጎዩ በዚሓሙኸኡ ኣብ ጥራይ ጽርግያ
ሓንቲ ማሕበር ተሳኢና መድሕን ትኸነኪ ተጻሪያ
ዓሰርተ ዘይኣኸሉ ኣብላት ሒዘን ብዙሕ ዝፋጽያ
ዓይንና እናረኤ ትሰጥሚ ኣሎኺ ዓደይ ኤሪትሪያ

ንዕዘብ ኣለና ኣካሒዳ መን ምስ መን ከምዝኸይድ
ኣለኹ እናለ ብስወር ንዓማጺ ተሓቢኡ ዝሰግድ
ኣብ ውሽጥና ኮይኑ ዝጸወት ዘሎ ሓዊ ዝኣጉድ
ውድባት ንኸይሰምራ ንኸሳውር ኩናት ሕድሕድ

**ኩነታት ከጋልጾቹ ባዕሉ በዝን ከምዝን ከይንሰምብድ
ክንዕወት ኢና**